

Ghandek wicc Laskri!

Nisthajjel mhiex l-ewwel darba li smajtu din l-espressjoni, li tinghad ghal wiehed li ghandu wiccu mkerrah u mqarras, jew min-natura tieghu infisha jew minhabba xi dizappunt.

Mnejn gejjja din l-espressjoni? Laskri, jew ahjar Jean Paul Lascaris, kien Grammastru li mexxa l-Malta ghal 21 sena — mill-1636 sa l-1657. Milli jidher kien Grammastru b'wiccu dejjem imqarras. Jekk wiehed ihares lejn il-bust li hemm fil-kappella ta' Provenza fil-Knisja Konkatedrali ta' San Gwann, jikkonferma dan. Izda, ngħid għalija, jiena nara l-ucuh ta' kważi l-Grammastru kollha ftit jew wisq imqarrasin. Imma Lascaris miskin lehaq ha' l-fama. Aghni l-fama u l-fama l-bahar!

TA' QABLU KIEN XALATUR

Naqraw li l-predecessur tieghu, il-Grammastru Antoine de Paule, kien xalatur mili-kbar u fi zmienu l-Kavallieri kienu qed ighaddu hajja ftit laxka. De Paule kien jilghabha ta' veru princep kien johrog f'karrozza migbuda minn erba zwiemel bi trumbettier quddiemu jhabbar il-migja tieghu, u, f'okkazjonijiet kbar, kienu jeskortawh 200 suldat flimkien mal-Kavallieri. Jinghad li għall-ikel biss kien jonfoq 32,000 skud (EM2,700) fis-sena. Illum mhux wisq ghal Mexxej ta' Pajjiz, imma 300 sena ilu kienet somma l-aktar kbira.

Għalhekk, meta lahaq warajh il-Grammastru Lascaris, li kien bniedem ta' 73 sena, sever u forsi xi ftit imqit ukoll, il-bixla ta' wiecu dan dehret aktar imqarrsa minn dak li kienet tabilhaqq.

Dan il-Grammastru twieled Nizza u kien dixxendent mill-Imperaturi Bizantini: liskrizzjoni u d-diversi armi fil-mawsolew tieghu jagħtu xhieda tan-nobbilta' tieghu. Kien bniedem sewwa u haddiem; ma kien jahfirha lil hadd.

Qanqal kontrib il-Kavallieri meta pprojbilhom li jagħmlu ballijiet u wirjiet fil-Bereg u kisirha man-nisa Maltin meta ma halli-

homx jilbsu l-maskra fil-Karnival, u ma' dawk tal-Imdina meta fettillu jnehhi l-kanuni li kien hemm hdejn il-Bieb ta' l-Imdina.

Izda hu wkoll, bid-dehen tieghu, salva l-Ordni minn xizma, billi zamm newtralita' fil-glieda li kien hemm fi zmienu bejn Franza u Spanja.

IL-PIXKERIJA

Tul il-magistratura tieghu rega dahal f'Malta l-bizgha ta' xi hebb iehor tal-gzira mit-Torok. Għalhekk Lascaris issokta jsaħħah id-difiza ta' Malta bil-bini ga mibdi tas-swar tal-Furjana fuq id-disinji tal-Inginier Taljan Pietro Floriani.

Sa zmien Lascaris, ix-Xatt tal-Belt kien twil mill-Barrakka f'Isfel sal-Pixkerija, quddiem il-Knisja ta' Liesse. Fejn sa zmien ilu, kien hemm il-pont tal-laneu tal-Port.

Il-kelma "pixkerija", mit-taljan "pescheria", tisser post fejn jinbieh il-hut. Sal-lum wiehed għadu jara hemmhekk pjazzetta mdawra b'bini nofs tond bi twieqi l-hawn u l-hemm, fejn kien ikun espost il-hut għall-bejgh. Jiena niftakar lil xi nies mill-Kottonera li kienu kważi kuljum jixtru xi huta sabiha minn hemm qabel ma jirkbu l-lanca, u jehduha magħhom id-dar. U tgħid marthom kemm kienet tiehu gost biha!

Fil-pixkerija, għall-bidu, kien hemm funtana u statwa ta' Nettunu, alla tal-bahara. Bil-foxxna fidu, im-sjha "il-Ggant." Ighidu li dik l-istatwa tixbah lill-Grammastru Alof de Wignacourt li ordnaha. Maz-zmien, grazjn u statwa tnehhew minn hemm u din tqeghdet fil-bitha tal-Palazz Presidenzjali. Povru Nettunu, dejjem imnezza, fixxitwa jterter bil-bard u fis-sajf imxennaq li jaqbez il-bahar — is-saltna tieghu! Imma anqas biss jista' jarah b'ghajnejh, bhal meta kien fil-Pixkerija!

Il-Grammastru Lascaris hass il-htiega li mat-tkattir

Minn Mons. Prof. A. Bonnici

tal-kummeru itawwal ix-Xatt mill-Pixkerija sal-Marsa, bili jgatta' l-blat u jwitti xatt li ssemma għalih. Imbagħad għaqad iż-żewġt ixtuq bis-saħħa ta' mina li ssejnet għalih "Mina Lascaris". Kemm il-darba għaddejna minnha dik il-mina mudlama b'niēca u kwadru zghir tal-Madonna, bid-dawl dejjem jixghel quddiema, meta konna nitilghu l-Belt bil-"lift". Tiftakruh il-"lift"? Xi darba nithaddu fuqu.

IL-GNIEN TAS-SULTAN

Il-Grammastru sebbaħ ukoll dawk l-inhawi billi hawwel gnien li n-nies bdiet isssejjah "Il-Gnien tas-Sultan", li kont tidhol għalih minn hdejn "Victoria Gate", li dak iż-żmien kienet magħrufa b'Porta del Monte" għall-Grammastru li fetahha.

Il-gnien sabieħ, imzejjen b'hafna eghjun, kien itelgħek b'tarag baxx u wiesgha lejn dar villeggatura għall-Grammastru. Il-komplex kien jissejjah "Il-Belvedere" jew ir-"Rokna Delizzjuza". Il-Francizi sejhulu "il-Favorita". Fi zmien l-Ingliżi, id-dar bdiet tintuza bhala residenza tas-Supretendent tal-Port. Illum dawk l-inhawi tilla' għalihom mill-qiegħ ta' Triq San Gwann u f'lok id-"Delizzjuza" tara hafna djar zghar u zewg lukandi — il-"British" u l-"Harbour" Id-dhul minn hdejn il-mina m'agħdux jintuza aktar.

Fi okunthi rixtelli tal-hadiq b'warajh il-bidu ta' dak il-gnien kellu dehra misterjuza: kont għadni ma nafx l-istorja li qed ngħidilkom. Illum tolqtok minn floku "Public Convenience" miksija b'madam abjad. Li minn barra tidher li hi miżmuma nadifa. Imma, hej, kemm nara tistona hekk fil-wiccu hdejn il-Bieb tal-Belt Kapitali. Ma nafx il-Grammastru Del Monte jew ir-Regina Vittorja kienux jahsbuha bhali. M'għandi ebda okkazjoni li narahom u nsaqsihom.

IL-MALL U LAZZARETT

Post iehor magħruf li fetah Lascaris kien il-Mall, jew il-"Maglio", għax fih il-Kavallieri, wara li jhallsu xi haġa, kienu jilghabu il-"palla a maglio". Il-flus li jingabru kienu jmorru għall-hlas tas-surmast tal-matematika.

Il-Mall, kif jiftakruh haf-

na minna, kien magħluq b'zewg hitan wiehed fuq kull naha. Kien iżjed delli, kien aktar kenni.

Opra ohra ta' Lascaris huwa l-bini tal-Lazzarett fuq il-Gzira Manoel. Dan kien wiehed mill-ewwel lazzaretti fil-Ewropa, fejn jittieħdu l-morda b'mard jittieħed, speċjalment bil-pesta, u fejn jinżammu l-passigġieri li jaslu Malta minn pajjizi mniġġsa.

Bhala bniedem ta' kultura, il-Grammastru Lascaris fl-1644 dahal f'Malta l-ewwel stamperija, li giet umwaqqfa minn Pompeo del Fiore. f'kamra fil-bini tal-Fran tal-Ordni.

Hu fetah ukoll Biblijoteka okejkna fis-sala li hemm fuq l-Oratorju ta' San Gwann, fejn illum hemm parti mill-Mużew tal-Konkatedral, u ordna li fiha jingabru l-kotba li jhallu l-Kavallieri wara mewthom.

Grazja, li ftit semgħu biha u li grat fi zmien Lascaris, kien ix-xiri mill-Ordni Gerosolmitan ta' xi gzejjer ta' l-Antilli fil-West Indies — San Kristofru, San Bartilmew, San Martin u dik ta' Santa Cruz fil-Kalifornja. Dawn tmexxew minn Balliju jew Kavallier għan-nom tal-Ordni u tal-Grammastru. Fl-1665, il-gzejjer tal-Antilli iobiegħu lill-West India Company.

Wara li smajna dan kollu fuq il-Grammastru Lascaris, zgur li nhossu go fina li m'għandniex inharsu lejha biē-ciera. avolja hu jibqa' — kif għamlitu n-natura — ihares lejha b'harsa mqarrsa!